

भारतीय संस्कृति ज्ञान परंपरा के प्रवाहक आरिफ मोहम्मद का आगमन आज

## चतुर्थ वर्ल्ड रामायण कॉन्फ्रेंस के द्वितीय दिवस देश-विदेश के विद्वानों ने रखे विचार

जबलपुर

चतुर्थ वर्ल्ड रामायण कॉन्फ्रेंस के तृतीय दिवस पर आज सुबह 11 बजे बिहार के राज्यपाल एवं भारतीय संस्कृति-ज्ञान परंपरा के प्रवाहक माननीय आरिफ मोहम्मद जी का आगमन हो रहा है। कॉन्फ्रेंस के द्वितीय दिवस में आयोजित विभिन्न सत्रों में रामायण के सामाजिक, सांस्कृतिक, पर्यावरणीय एवं वैश्विक पक्षों पर गहन विमर्श हुआ।

द्वितीय दिवस के आठवें सत्र में "रामायण एवं पर्यावरण: संरक्षण और संवर्धन" विषय पर वक्ताओं ने विचार रखे। बांग्लादेश से आए डॉ. सरिन ने कहा कि यदि रामचरितमानस के मूल्यों को व्यवस्थित रूप से समाज में लागू किया जाए तो आधुनिक युग में भी रामराज्य की संकल्पना साकार हो सकती है।

थाईलैंड की डॉ. करुणा शर्मा ने रामायण के अंतिम क्षणों में रावण (शोसाकन) की मनःस्थिति पर प्रकाश डालते हुए रामचरितमानस और थाई रामायण रामाकियन के अंतर बिंदुओं की विवेचना की।

### जीवन मूल्यों की सार्वकालिक प्रासंगिकता

प्रो. निशा पांडे ने रामायण में निहित जीवन मूल्यों की प्रासंगिकता बताते हुए कहा कि मानस का प्रत्येक पात्र हमें धर्म, कर्तव्य और राजनीति के संतुलित जीवन का मार्ग दिखाता है। उन्होंने धर्म के "पाँच स्तंभों" के माध्यम से विकास और धर्म की पुनः स्थापना पर बल दिया।

### "रोम में राम" और वैश्विक रामकथा

"रोम में राम" विषय पर श्री नमः शिवाय अजरिया, जिला पंचायत सीईओ (छतरपुर) ने बताया कि ईसा पूर्व 950-70 ई.पू. के



कालखंड की एट्रस्कन सभ्यता की पेंटिंग्स इटली के संग्रहालयों में उपलब्ध हैं, जिनमें रामकथा के संकेत मिलते हैं। उन्होंने विभिन्न देशों की रामायण परंपराओं में पात्रों के दार्शनिक पक्ष पर विस्तार से चर्चा की।

### मॉरीशस और थाईलैंड में जीवंत रामायण परंपरा

डॉ. वीनू अरुण (मॉरीशस) ने रामायण शोध संस्थान के माध्यम से युवाओं के बीच किए जा रहे कार्यों की जानकारी दी। वहीं श्री धनश्याम शर्मा ने मॉरीशस को बताते हुए कहा कि वहां विवाह और उत्सवों में भी राम से जुड़े गीत गाए जाते हैं। थाईलैंड से आए मिस्टर किट्टी पोंग ने हिंदी में वक्तव्य देते हुए बताया कि थाई रामायण रामाकियन को बच्चों और युवाओं को नृत्य के माध्यम से सिखाया जाता है तथा रामानंद सागर की रामायण का थाई अनुवाद भी किया गया है।

### न्याय व्यवस्था में रामायण की भूमिका

सेवानिवृत्त न्यायमूर्ति पंकज गौर ने अपने शोध पत्र में जिला न्यायालय, उच्च न्यायालय

एवं सर्वोच्च न्यायालय के निर्णयों के उदाहरण प्रस्तुत करते हुए बताया कि किस प्रकार न्यायालयों ने अपने फैसलों में रामायण के संदर्भों का उपयोग किया है। उन्होंने भारतीय न्याय व्यवस्था में रामचरितमानस की उपादेयता को स्पष्ट रूप से रेखांकित किया।

### रामायण स्कूल बना आकर्षण का केंद्र

वर्ल्ड रामायण कॉन्फ्रेंस के हॉल-2 में प्रसिद्ध लेखक एवं राजनीतिक विश्लेषक डॉ. शान्तनु गुप्ता द्वारा संचालित रामायण स्कूल विशेष आकर्षण रहा। विभिन्न विद्यालयों से आए बच्चों ने उत्साहपूर्वक सहभागिता की। डॉ. गुप्ता ने पावर पॉइंट प्रेजेंटेशन के माध्यम से सरल एवं रोचक शैली में संपूर्ण रामायण की प्रासंगिकता समझाई। इस अवसर पर श्रीमती अलका विश्वनोई, डाक्टर नीना भूपेंद्र उपाध्याय, राजेन्द्र नेमा, अजय तिवारी सहित अनेक शिक्षाविद एवं समिति सदस्य उपस्थित रहे।

पूज्य प्रज्ञाभारती के हुए प्रवचन सांय 7 बजे से प्रज्ञाभारती जी के प्रवचन हुए। आपने काव्य, नाट्य और सांस्कृतिक

प्रस्तुतियों ने मोहा मन कवि कोविद कहिए सके कहां ते पर सुदीप भोला ने श्री अभय सिंह निर्भीक एवं आलोक पाठक के साथ सामाजिक चेतना और समसामयिक विषयों पर आधारित काव्य प्रस्तुति दी। आलोक पाठक जी की कविता कैकई को कोष संघ कोसों डगर चलत कविता ने सभी को मंत्र मुक्त कर दिया।

छत्तीसगढ़ के रामनामी संप्रदाय के सदस्यों ने राम नाम की भक्ति परंपरा से सभी का ध्यान आकर्षित किया। रामनवमी संप्रदाय के लोग मुख्य रूप से भक्ति और राम नाम की महिमा पर आधारित हैं। इसे छत्तीसगढ़ के प्राचीन संतों और भक्तों ने विकसित किया और इसका उद्देश्य लोगों में आध्यात्मिक जागरूकता फैलाना है। इस संप्रदाय में राम के भजन कीर्तन और ध्यान पर विशेष जोर दिया जाता है। यह संप्रदाय छत्तीसगढ़ की सांस्कृतिक धरोहर का एक महत्वपूर्ण हिस्सा है।

### नंदीग्राम की एक शाम के अंतर्गत डॉ. अखिलेश गुमास्ता ने किया भरत चरित्र का प्रभावशाली मंचन

श्रीलंका के डॉन डिनेश ने रावण से जुड़े प्राचीन संगीत वाद्य यंत्रों का वादन किया। पटना की नाट्य मंडली, थाईलैंड की कथक कलाकार मिस इन्कारत, तथा मणिपुर से आए कलाकारों की मणिपुरी रामलीला ने दर्शकों को भावविभोर कर दिया।

इस अवसर पर पूज्य ज्ञानेश्वरी दीदी मैत्रेय दीदी, आयोजन अध्यक्ष अजय विश्वनोई, आयोजन सचिव डॉक्टर अखिलेश गुमास्ता, विनोद गोठिया, एडवोकेट रवी रंजन, संकेत मालैया, राम जी अग्रवाल, सहित समिति के सभी सदस्य एवं संस्कारधानी वासी बड़ी संख्या में उपस्थित रहे।

आरएसएस शताब्दी वर्ष पर 60 बरितियों में हिंदू सम्मेलन की तैयारी, अक्षत कलश पूजन से हुआ शुभारंभ

हरिभूमि, जबलपुर

राष्ट्रीय स्वयंसेवक संघ के शताब्दी वर्ष के पावन अवसर पर नर्मदा जिला द्वारा प्रस्तावित जिले की 60 बरितियों में आयोजित होने वाले विशाल हिंदू सम्मेलन की श्रृंखला का शुभारंभ मां नर्मदा के पावन तट से हुआ। इस अवसर पर विधिवत अक्षत कलश पूजन कर संकल्प के साथ भव्य शोभायात्रा निकाली गई, जिसमें श्रद्धा, अनुशासन और संस्कार का अनुपम दृश्य देखने को मिला।

### विधि विधान से हुआ अक्षत कलश पूजन-

मां नर्मदा के पावन तट पर आयोजित इस विशेष कार्यक्रम में वैदिक विधि-विधान के साथ अक्षत कलश पूजन संपन्न हुआ। कलश पूजन के साथ ही समाज को जोड़ने, संस्कृति को सशक्त करने और राष्ट्रभाव को जागृत करने का संकल्प लिया गया। शोभायात्रा के दौरान सेवा, संस्कार और संगठन के मूल मंत्र को आत्मसात करते हुए स्वयंसेवकों और नागरिकों ने सहभागिता की।

### सनातन परंपराओं का भावपूर्ण स्मरण-

अक्षत कलश वितरण कार्यक्रम के अंतर्गत गौ पूजन, कन्या पूजन, भारत माता पूजन एवं मां नर्मदा की दिव्य आरती का आयोजन किया गया। इन आयोजनों के माध्यम से सनातन संस्कृति की जड़ों को स्मरण करते हुए समाज में नैतिक मूल्यों, श्रद्धा और सामाजिक एकता

### बालिग युवती को नाबालिग बताकर आरोपी को दी गई उक़ाकेद की सजा निरस्त

जबलपुर। मप्र हाईकोर्ट ने दुष्कर्म के मामले में बालिग

युवती को नाबालिग बताकर आरोपी को दी गई उक़ाकेद की सजा को गंभीर भूल बताकर निरस्त कर दिया। जस्टिस विवेक अग्रवाल और जस्टिस रामकुमार चौबे की डिवीजन बेंच ने आरोपी को दोषमुक्त करते हुए कहा कि लड़की बालिग थी और एक्स-रे रिपोर्ट में भी उसकी उम्र 18 साल से ज्यादा बताई गई। इसके बावजूद भी आरोपी को तीन साल तक जेल में रखकर उसके साथ अन्याय किया गया। न्यायाधीश ने मामले में फैसला सुनाने वाली महिला जज व सरकारी वकील को नोटिस जारी कर चेम्बर में स्पष्टीकरण पेश करने के निर्देश दिये ताकि आगे की कार्रवाई के निर्देश दिये जा सकें।

## मां नर्मदा के तट से गूँजा संगठन और संस्कार का संकल्प



का संदेश दिया गया। कार्यक्रम स्थल पर आध्यात्मिक वातावरण और भक्तिभाव की अनुभूति होती रही।

### समाज को जोड़ने का सशक्त प्रयास-

यह आयोजन केवल एक धार्मिक अनुष्ठान न होकर समाज को संगठित करने और सांस्कृतिक चेतना को जन-जन तक पहुंचाने का सशक्त माध्यम बना। आयोजकों ने बताया कि जिले की 60 बरितियों में प्रस्तावित हिंदू सम्मेलन के माध्यम से राष्ट्र, संस्कृति और समाज के प्रति समर्पण की भावना को और अधिक मजबूती दी जाएगी।

### संतों और संघ पदाधिकारी रहे उपस्थित-

कार्यक्रम में पूज्यपाद महामंडलेश्वर स्वामी अखिलेश्वरानंद महाराज, पूज्य पगलानंद महाराज, उत्तम बैनर्जी तथा राष्ट्रीय स्वयंसेवक संघ के प्रांत प्रचारक ब्रजकांत, प्रहलाद पटेल की गरिमायुगी उपस्थिति रही।

### हाईकोर्ट ने महिला जज व सरकारी वकील को नोटिस जारी कर मांगा जवाब

पनागर थानांतर्गत ग्राम तिलगवा में रहने वाले रवि कोल ने यह अपील दायर की है। इसके अनुसार एक नाबालिग के दुष्कर्म करने के आरोप में आरोपी को जबलपुर की विशेष न्यायाधीश बरखा दिनकर की अदालत ने 30 नवंबर 2023 को उक़ाकेद की सजा सुनाई थी। रवि कोल पर आरोप था कि शादी का लालच देकर उसने एक नाबालिग लड़की का अपहरण करके उसके साथ दुष्कर्म किया। पीठित की मां की शिकायत पर 31 जनवरी 2022 को मादोलाल थाने में प्रकरण दर्ज हुआ था। पूरे मामले का अवलोकन करने के बाद न्यायालय ने पाया कि पीठित बालिग थी, लेकिन नाबालिग मानकर आरोपी को उक्त सजा दी गई। जबकि मामला आपसी सहमति से बने संबंधों का है, जहां आरोपी को सजा नहीं होनी थी।

## अधिकारियों को बेहतर कार्य करने के लिए निर्देश कलेक्टर और निगमायुक्त ने की विकास कार्यों की समीक्षा

जबलपुर।

शहर के विकास और जनसुविधाओं को प्राथमिकता देते हुए कलेक्टर राघवेंद्र सिंह एवं निगमायुक्त राम प्रकाश अहिरवार ने नगर निगम एवं स्मार्ट सिटी के अधिकारियों के साथ स्मार्ट सिटी कार्यालय में एक महत्वपूर्ण समीक्षा बैठक की। इस बैठक में कलेक्टर ने विभागीय कार्यों की प्रगति का बारीकी से विश्लेषण किया और शहर की तस्वीर बदलने के साथ अन्य कार्यों को भी बेहतर ढंग से कार्य करने के लिए आवश्यक दिशा-निर्देश दिए।

बैठक के दौरान पावर पॉइंट प्रेजेंटेशन के माध्यम से पीएम आवास योजना की छह प्रमुख परियोजनाओं-मोहनिया, कुदवारी, तेवर, परसवाड़ा (ए और बी) तथा तिलहरी की विस्तृत समीक्षा की गई। कलेक्टर ने स्पष्ट किया कि आवासों का निर्माण गुणवत्तापूर्ण हो और इन्हें समय सीमा के भीतर हितग्राहियों को सौंपा जाए।



जबलपुर। कृष्णा आश्रम भेड़ाघाट से निकाली जाने वाली 470 वी नर्मदा पंचकोशी परिक्रमा एवं शाही स्नान पोषा पुर्णिमा पर भयंकर ठंड एवं कोहरे के बीच सुबह परिक्रमा संचालक भगवान श्री हनुमान जी महाराज जी की सूचम



कलेक्टर ने नगर निगम के स्वच्छता प्रयासों की सराहना करते हुए कहा कि शहर का सीएनडी प्लांट और अन्य स्वच्छता इकाइयां बेहतर ढंग से कार्य कर रही हैं। उन्होंने विश्वास जताया कि नगर निगम के सुव्यवस्थित कचरा प्रबंधन और प्लांट संचालन के दम पर इस वर्ष स्वच्छता रैंकिंग में जबलपुर और भी शानदार सुधार दर्ज करेगा। शहर की जलापूर्ति और सीवर व्यवस्था को सुदृढ़ करने के लिए अमृत योजना के कार्यों पर चर्चा की गई।

कलेक्टर ने निर्देश दिए कि निर्माण कार्यों के कारण जनता को असुविधा न हो और सीवर व जल प्रदाय के प्रोजेक्ट्स को निर्धारित डेडलाइन में पूरा किया जाए। समीक्षा बैठक में कलेक्टर ने पीएम स्वनिधि के कार्यों में प्रगति लाने के निर्देश दिए। इसके साथ उन्होंने अन्य विकास कार्यों की भी समीक्षा की और आवश्यक दिशा निर्देश दिए। बैठक के दौरान स्मार्ट सिटी के परियोजनाओं की भी कलेक्टर ने समीक्षा की और आवश्यक दिशा निर्देश दिए।



### होम्योपैथिक मेडिकल एसोसिएशन ऑफ इंडिया मप्र शील्ड से सम्मानित

जबलपुर। होम्योपैथिक मेडिकल एसोसिएशन ऑफ इंडिया (HMAI) के 50 वर्ष पूरे होने के अवसर पर गोल्डेन जुबली समारोह विधिवत बंगला कंवेन्शन सेंटर, कोलकाता में मध्य रूप से संपन्न हुआ। कार्यक्रम की मुख्य अतिथि श्रीमती चंद्रिका भट्टाचार्य, मंत्री, लोक स्वास्थ्य और परिवार कल्याण विभाग थीं। इस अवसर पर डाक विभाग द्वारा HMAI पर विशेष कवर भी जारी किया गया। देश भर से 3,500 डेलिगेट शामिल हुए। डॉ. आर. के. चतुर्वेदी ने संस्था के 50 वर्षों के गौरवशाली इतिहास पर प्रदर्शनी

लगाई, जो आकर्षण का केंद्र रही। समारोह में 130 शोभायात्रा का वैज्ञानिक सत्र भी आयोजित किया गया। गोल्डेन जुबली समारोह में मध्य प्रदेश राज्य शाखा को उत्कृष्ट कार्य के लिए शील्ड प्रदान किया गया। मध्य प्रदेश से 62 प्रतिनिधि शामिल हुए, जिनमें डॉ. आर. के. चतुर्वेदी, डॉ. आर. के. गुप्ता (प्रदेश अध्यक्ष), डॉ. अशोक अग्रवाल, डॉ. ललित चतुर्वेदी, डॉ. वीरेंद्र साहू, डॉ. विकास विश्वकर्मा, डॉ. हुना नाज और डॉ. अली मुख्य रूप से उपस्थित थे।

## पुर्णिमा पर हुई नर्मदा पंचकोशी परिक्रमा एवं शाही स्नान

उपरिस्थिति में पूज्य संत स्वामी प्रकाशानंद महाराज रामेश्वरानंद जी महाराज योगी राजेश महाराज भोला दास जी महाराज पवन दास जी महाराज सानिध्य में संकीर्तन करते हुए निकाली गयी दुल दुल घोड़ी शेर संकीर्तन मंडल आकाड़ा नर्मदा जी के जयकारों के साथ हाथों में भगवाध्वज लिए निकल रहे थे। शाही स्नान हरे कृष्णा आश्रम

से प्रारंभ होकर सरस्वती घाट तक गया जहां अखाड़े की विशेष प्रस्तुति के साथ पूजन अर्चन कर नर्मदा पंचकोशी पारिकर प्रारंभ हुई सरस्वती घाट में प्रयागराज संगम जैसा नजरा लग रहा था जब शाही स्नान हो रहा था। पंचकोशी आश्रम से होते हुए पंचवटी 64 योगिनी धुआंधार कल्याण तपोवन से लमेटा घाट में नाव द्वारा पार

करके शनि मंदिर डुडुवारा इमलिया न्यू भेड़ाघाट होते हुए सिद्धन माताजी के आश्रम के सामने से सरस्वती घाट में नाव पार करके आश्रम में विशाल भंडारे के साथ समापन मुस्तीदी से जुट गया है। इसी कड़ी में, रामचंद्र दास महाराज के सानिध्य में ब्रह्मनाथ धाम से पूजित गोमती चक्र का वितरण प्रसाद स्वरूप किया जाएगा।

मरम्मत से सुधरेगी आपूर्ति की व्यवस्था जबलपुर। शहर की पेयजल व्यवस्था को दीर्घकालिक रूप से व्यवस्थित और सुचारु बनाने के लिए नगर निगम प्रशासन मुस्तीदी से जुट गया है। इसी कड़ी में, कोतवाली टैंक में तकनीकी सुधार करते हुए 'डक फूट बैंड' बदलने का कार्य किया जा रहा है।

### भाजपा महिला नेत्री का वीडियो वायरल, गत दिनों रोका था सीएम का काफिला

हरिभूमि, जबलपुर।

मुख्यमंत्री डॉ. मोहन यादव को सरकार में मंत्री हो या पार्टी पदाधिकारी, बेलगाम बयानबाजी अब लगातार मुसीबत का कारण बनती जा रही है। ताजा मामला शनिवार को जबलपुर से सामने आया है, जहां भाजपा की एक महिला नेत्री से जुड़ा विवादित वीडियो सोशल मीडिया पर वायरल होने के बाद राजनीतिक और प्रशासनिक हलकों में हलचल मच गई। मामला इतना संवेदनशील है कि इससे सत्ताधारी दल की जवाबदेही पर सीधे सवाल खड़े कर दिए हैं।

### सीएम का काफिला रोकने से शुरू हुआ विवाद-

भाजपा महिला नेत्री शिखा शर्मा पति केके शर्मा उस समय चर्चा में आई थी, जब उन्होंने गत दिनों सीएम डॉ. मोहन यादव का काफिला रोककर मदन पुलिस



पर गंभीर आरोप लगाए थे। उनका कहना था कि पुलिस ने एक दुकान मालिक से घाटागांठ कर जबरन दुकान खाली करवाई। इस घटनाक्रम के बाद मामला राजनीतिक रंग ले बैठा।

### दुकान मालिक के आरोप, कार्रवाई पर सवाल-

दूसरी ओर दुकान मालिक रवि पटेल का आरोप है

कि दुकान एग्रीमेंट के आधार पर किए गए दो गई थी, लेकिन शिखा शर्मा न तो किराया दे रही थीं और न ही दुकान खाली कर रही थीं। रवि पटेल ने मदन महल थाना और तहसीलदार कार्यालय में लिखित शिकायत भी की थी, परंतु प्रभावशाली राजनीतिक रसूख के चलते कोई ठोस कार्रवाई नहीं होने का आरोप लगाया गया।

### वायरल वीडियो ने बढ़ाई मुश्किलें-

अब इस पूरे प्रकरण में नया मोड़ उस समय आया, जब शिखा शर्मा का एक कथित वीडियो सोशल मीडिया पर वायरल हुआ। वीडियो में वह स्वयं तीन-तीन हत्या करने का सनसनीखेज दावा करती दिखाई दे रही हैं। इतना ही नहीं वीडियो में दो पुलिस अधिकारियों के नाम लिए जाने की भी चर्चा है। हालांकि वीडियो की प्रामाणिकता की आधिकारिक पुष्टि अभी नहीं हुई

है, लेकिन इसके सामने आते ही शहर में चर्चाओं का बाजार गर्म हो गया है।

### सत्ताधारी दल की साख पर सवाल-

इस घटनाक्रम ने यह सवाल खड़ा कर दिया है कि यदि सत्ताधारी दल की नेत्री इस तरह के बयान देती नजर आए, तो आम जनता का भरोसा व्यवस्था पर कैसे कायम रहेगा। लोगों का कहना है कि मामले की निष्पक्ष और समबद्ध जांच जरूरी है, ताकि सच सामने आ सके और कानून का राज स्थापित हो।

### इनका कहना है-

वर्तमान में शिखा शर्मा महिला मोर्चा के किसी भी पद पर नहीं हैं। वीडियो की जानकारी मुझे नहीं है देखने के उपरांत ही कुछ बोलना मुनासिब होगा। -अश्वनी पराजंपे, प्रदेश अध्यक्ष भाजपा महिला मोर्चा

**हरिभूमि**

**जन्मदिन उत्सव**  
उपहार वितरण सूचना

हरिभूमि के सुधि पाठकों को सूचित किया जाता है कि जन्मदिन उत्सव में भाग्यशाली विजेता अपना उपहार 9 जनवरी 2026 से हरिभूमि कार्यालय, जिला कार्यालय या अपने क्षेत्र के अधिकारता से प्राप्त कर सकते हैं। उपहार प्राप्त करने के लिये अपना पहचान पत्र, माह दिसंबर 2025 हरिभूमि अखबार का मासिक बिल साथ लावें।

समय : सुबह 11 बजे से शाम 5 बजे तक।

नोट : रविवार के दिन उपहार का वितरण नहीं होगा।

### श्री बगलामुखी सिद्धपीठ में सूर्योपासना महायज्ञ का मध्य समापन

हरिभूमि, जबलपुर।

श्री बगलामुखी सिद्धपीठ शंकराचार्य मठ, सिविक सेंटर महाताल में विश्वकल्याण के संकल्प के साथ पौष मास के पावन अवसर पर मास पर्यन्त चली सूर्योपासना का समापन अत्यंत श्रद्धा, भक्ति और वैदिक विधि-विधान के साथ सम्पन्न हुआ। समापन दिवस पर सिद्धपीठ परिसर वेद मंत्रों की गूंज, धूप-दीप की सुगंध और भक्तों की आस्था से पूर्णतः आलोकित दिखाई दिया।

#### महाराष्ट्रमिषेक और सहस्रार्चन से गुंजा सिद्धपीठ

समापन अवसर पर ब्रह्मचारी सुबुद्धानन्द जी महाराज एवं ब्रह्मचारी श्री चैतन्यानन्द जी महाराज ने अपने करकमलों से भगवान सदाशिव का भव्य महाराष्ट्रमिषेक किया। इसके पश्चात भगवान श्री सूर्य नारायण को वैदिक मंत्रोच्चारण के साथ अर्घ्य अर्पित किया गया तथा 11 हजार पाटल पुष्पों से सहस्रार्चन सम्पन्न हुआ। वैदिक ब्राह्मणों द्वारा किए गए मंत्रोच्चारण और श्रद्धालुओं की सामूहिक सहभागिता से सम्पूर्ण वातावरण भक्तिरस में सराबोर हो गया।

#### सूर्य सृष्टि के जीवन-तत्त्व और प्राणशक्ति

इस अवसर पर उपस्थित श्रद्धालुओं को संबोधित करते हुए ब्रह्मचारी सुबुद्धानन्द जी महाराज ने कहा कि भगवान श्री सूर्य

# भगवान श्री सूर्य नारायण सर्वज्ञ और सर्वाधार हैं : ब्रह्मचारी सुबुद्धानन्दजी



नारायण सर्वज्ञ, सर्वाधार और समस्त सृष्टि के जीवन-तत्त्व हैं। सूर्य की प्रकाशमय किरणों से ही समस्त रूप, रंग और आकृतियाँ उत्पन्न होती हैं। सविता ही समस्त जगत के उत्पत्ति-स्थान हैं और वही जीवन-ज्योति के मूल स्रोत हैं। सूर्य प्राणशक्ति के रूप में सर्वत्र व्याप्त होकर समस्त चराचर को धारण किए हुए हैं। उन्होंने कहा कि सहस्रार्षिण सूर्य प्रतिदिन उदित होकर हमारे जीवन को ऊर्जा, गति और दिशा प्रदान करते हैं। सूर्य के समान विश्व में कोई अन्य जीवनी शक्ति नहीं है, क्योंकि समस्त प्राणियों का अस्तित्व उन्हीं पर आश्रित है।

#### प्रतिदिन अर्घ्य और द्वादश

उन्होंने कहा कि भगवान सूर्य

#### नामों का स्मरण आवश्यक

ब्रह्मचारी सुबुद्धानन्द जी ने कहा कि प्रत्येक सनातनी को प्रतिदिन प्रातःकाल भगवान सूर्य को अर्घ्य अर्पित करना चाहिए तथा उनके द्वादश नामों आदित्य, दिवाकर, भास्कर, प्रभाकर, सहस्रार्षिण, त्रिलोचन, हरिदश, विभावसु, दिनकृत, द्वादशशतक, त्रयीमूर्ति और सूर्य—का श्रद्धापूर्वक स्मरण करना चाहिए। इन नामों के जप से अशुभ स्वप्नों का नाश होता है, दुःख दूर होते हैं और जीवन में शुभता का संचार होता है।

#### आदित्य हृदय स्तोत्र से सुख, आरोग्य और मोक्ष

उन्होंने कहा कि भगवान सूर्य

कृष्टनाशक, दारिद्र्य हरने वाले तथा समस्त तीर्थों के फल प्रदान करने वाले हैं। आदित्य हृदय स्तोत्र भगवान सूर्य को अत्यंत प्रिय है। जो साधक प्रतिदिन श्रद्धा और एकाग्रता के साथ इसका पाठ करता है, उसे सुख, संपत्ति, दीर्घायु, आरोग्य और अंततः मोक्ष की प्राप्ति होती है।

#### गणमान्यजनों की रहीं गरिमान्वयी उपस्थिति

समापन अवसर पर आचार्य राजेंद्र शास्त्री, महापौर जगतबहादुर सिंह 'अनू', विधायक अभिलाष पांडेय, विधायक अशोक रोहानी, पूर्व विधायक विनय सक्सेना, कुलपति राजेश वर्मा, भाजपा महिला मोर्चा की प्रदेश अध्यक्ष अश्विनी परांजपे, नगर भाजपा अध्यक्ष रत्नेश सोनकर, संदीप जैन, पंकज दुबे, डॉ. संजय मिश्रा, डॉ. दीपक बहरानी, बालकृष्ण पटेल, आर शशीश कुमार, अनुगुधा शरीन, विश्र्वान्ति ठाकुर, प्रभा यादव, मधु यादव, चन्द्रशेखर पटेल, पुष्येंद्र सिंह परिहार, आशीष चौकसे, तुलसी अवस्थी, वैभव दुबे, अंकित दीक्षित, पीयूष दुबे, सोनू कुरेल, राहुल मौर्य, राज गुप्ता, गोविंद साहू, शिव गुप्ता, लकी शर्मा, सुनील गुप्ता, रोहित तिवारी, अभिषेक उपाध्याय, गौरव चौबे, मीडिया प्रभारी मनोज सेन समेत अनेक जनप्रतिनिधि, विद्वानजन और बड़ी संख्या में श्रद्धालु उपस्थित रहे।

## बेल दिवस पर दिव्यांग प्रकोष्ठ ने आयोजित किया कार्यक्रम

जबलपुर। दिव्यांग प्रकोष्ठ, प्रधानमंत्री कॉलेज ऑफ एक्सीलेंस, शासकीय महाकौशल कॉलेज जबलपुर द्वारा विश्व बेल दिवस के उपलक्ष्य में कार्यक्रम का आयोजन किया गया।



कार्यक्रम में दिव्यांग प्रकोष्ठ प्रभारी प्रो. अरुण शुक्ल ने कहा कि बेल लिपि दृष्टिबाधित विद्यार्थियों को शिक्षा और आत्मनिर्भरता का मजबूत आधार है। उन्होंने बताया कि शासकीय महाकौशल कॉलेज प्रदेश का पहला महाविद्यालय है, जहां दृष्टिबाधित दिव्यांग विद्यार्थियों के असाइन्मेंट एवं क्लास टेस्ट बेल लिपि में लिए जाएंगे। प्राचार्य डॉ. अलकेश चतुर्वेदी ने कहा कि विश्व बेल दिवस का उद्देश्य बेल लिपि के महत्व के प्रति जागरूकता बढ़ाना है, जिससे दृष्टिबाधित व्यक्तियों को शिक्षा, सूचना और संचार में समान अवसर मिल सके। डॉ. शिवेन्द्र परिहार ने बेल लिपि को दृष्टिबाधित विद्यार्थियों के लिए स्वतंत्र अध्ययन और उच्च शिक्षा में सफलता का माध्यम बताया। कार्यक्रम में डॉ. ज्योति जुनगरे, डॉ. अंजली कन्नौजिया, डॉ. महेश्वर कुशवाहा, श्रीमती लल्ला बाई लोधी, डॉ. प्रज्ञा रामगिरि, डॉ. संज्ञा सिंह, डॉ. तरुणोद साकेत सहित लगभग 42 दिव्यांग विद्यार्थी उपस्थित रहे।

#### पूर्व हॉकी खिलाड़ी अरुण यादव सम्मानित

जबलपुर। मध्य प्रदेश जागरूक खेल संघ द्वारा पूर्व हॉकी खिलाड़ी एवं हॉकी जगत के बेताज बादशाह के नाम से विख्यात अरुण यादव (लहू भैया) को सम्मानित किया गया। जागरूक खेल संघ के प्रतापशुख रोबर्ट मार्टिन ने बताया कि संघ द्वारा समय-समय पर शहर के प्रतिष्ठित खिलाड़ियों को उनके खेल योगदान के लिए सम्मानित किया जाता है। इसी क्रम में अरुण यादव को पुष्पमाला एवं पुष्पचूड़ भेंट कर सम्मान प्रदान किया गया। उन्होंने बताया कि अरुण यादव न केवल अपने समय के ख्यातिप्राप्त हॉकी खिलाड़ी रहे हैं, बल्कि वे लंबे समय से खेल जगत में सक्रिय रहकर अमरते खिलाड़ियों को मार्गदर्शन भी दे रहे हैं। उनकी खेल के प्रति निष्ठा, समर्पण और खेल भावना को देखते हुए यह सम्मान दिया गया। इस अवसर पर अब्दुल क़यूम, सुनील यादव, राकेश श्रीवास, फ्रांसिस एंथोनी, किस्टोफर नरोन्का, वलेंटेन पायस, राजकुमार बाबरिया, हरीश बहोरीया, राजकुमार यादव, धनराज पिल्ले, तेजमान सिंह, शशिरमन स्वामी, कुलदीप सिंह, रिंकू पीटर सहित अनेक खेलप्रेमी उपस्थित रहे।



#### माँ बगलामुखी मंदिर में पं. चैतन्यानंद महाराज ने किया कैलेंडर का विमोचन

जबलपुर। शासन द्वारा मान्यता प्राप्त मध्य प्रदेश राज्य कर्मचारी संघ जिला शाखा जबलपुर के वार्षिक कैलेंडर का विमोचन सिविक सेंटर स्थित बगलामुखी माता मंदिर प्रांगण में पंडित चैतन्यानंद ब्रह्मचारी महाराज द्वारा किया गया। संघ के पदाधिकारियों ने माता बगलामुखी का पूजन अर्चना किया व महाराज श्री का आशीर्वाद प्राप्त किया, तत्पश्चात कर्मचारी संघ के पदाधिकारियों का नववर्ष मिलन कार्यक्रम आयोजित हुआ। मध्य प्रदेश राज्य कर्मचारी संघ जिला शाखा जबलपुर के कैलेंडर में आकस्मिक अवकाश, एक्चक अवकाश एवं स्थानीय अधिकारी, अधिकारियों के फोन नंबर, कार्यालयों की जानकारी, पेंशन कार्यालय, कोषालय कार्यालय के साथ ही जरूरी कार्यालयों से संबंधित अधिकारियों के संबंध में जानकारी दी गई है। कर्मचारी हितेषी बहुमुखी कैलेंडर में अवकाश समाहित किये गए हैं। कर्मचारी आवाश्यकता के अनुसार अवकाश का लाभ प्राप्त कर सकेंगे। कैलेंडर विमोचन के दौरान योगेन्द्र दुबे, अटल उपाध्याय, वेदेंद्र पंचोरी, आलोक अनिहोत्री, छाया पवार, बृजेश मिश्रा, वीरेंद्र चंदेल, अमर शावकर, मुकेश सिंह, अर्जुन सोमवंशी, राजाराम डेहरिया, राहुल पांडेय आदि उपस्थित रहे।

## पौष पूर्णिमा पर किया कलश यात्रा व मंडारे का आयोजन



जबलपुर। पौष पूर्णिमा के पावन अवसर पर अखिल भारतीय मां नर्मदा चैतन्य महाप्रभु लोक कल्याण समिति जबलपुर द्वारा सीताराम आश्रम, सरस्वती घाट मेझाट में कलश यात्रा एवं विशाल मंडारे का आयोजन किया गया। माघ मास के प्रथम दिवस पर महंत बालयोगी कृष्ण दास महास्वामी महाराज एवं साध्वी श्री कल्याणी दासी माता के सांख्यिक आराधना के कार्यक्रम के अंत में पौष पूर्णिमा के अवसर पर विशाल मंडारे का आयोजन किया गया। इस अवसर पर कार्यक्रम अध्यक्ष श्याम मोहन पटेल, उपाध्यक्ष मोहित तिवारी, सचिव सुरेश शिवकर्म, सहसचिव दीपक तिवारी सहित बड़ी संख्या में श्रद्धालु एवं समिति सदस्य उपस्थित रहे।

माघ मास में संकीर्तनार्चा पं. मनमोहन दुबे के मुखारबिंद से एक माह तक श्रीमद् भागवत अमृत कथा, प्रभात फेरी एवं संकीर्तन आयोजित होंगे। कार्यक्रम के अंत में पौष पूर्णिमा के अवसर पर विशाल मंडारे का आयोजन किया गया। इस अवसर पर कार्यक्रम अध्यक्ष श्याम मोहन पटेल, उपाध्यक्ष मोहित तिवारी, सचिव सुरेश शिवकर्म, सहसचिव दीपक तिवारी सहित बड़ी संख्या में श्रद्धालु एवं समिति सदस्य उपस्थित रहे।

## जबलपुर में स्किन, हेयर और प्लास्टिक सर्जरी उपचार संभव



जबलपुर। डॉ. निधि गुप्ता द्वारा गोलबाजार, नेशनल हॉस्पिटल के पास संचालित सर्जरी क्लीनिक चेहरे की सफाई, एंटी एजिंग, जैसी आधुनिक सेवाएं प्रदान कर रही है। विशेषज्ञ डॉक्टर तकनीक क्लीनिक की प्रमुख डॉ. निधि गुप्ता एमबीबीएस, एमडी (स्किन एंड वीडो) हैं तथा कोलकाता के गवर्नमेंट मेडिकल कॉलेज से प्रशिक्षित हैं। यह

जबलपुर का पहला केंद्र है जहां स्किन, हेयर और प्लास्टिक सर्जरी सभी उपचार एक छत के नीचे उपलब्ध है। सर्जरी क्लीनिक, 712 गोलबाजार, नेशनल हॉस्पिटल के पास जबलपुर में स्थित है।

## खितौला बस स्टैंड पर अवैध पार्किंग से यात्री व छात्राएं परेशान



सिहोरा। उप नगर खितौला के बस स्टैंड परिसर में लॉडिज वाहनों की अवैध पार्किंग से यात्री सुविधाएं बुरी तरह प्रभावित हो रही हैं। बस स्टैंड के सामने सामुदायिक भवन के पास बेतरतीब खड़े भारवाहक वाहनों के कारण यात्रियों के साथ-साथ समीप स्थित यशोदा बाई कच्चा शाला की छात्राओं को भी आवागमन में भारी परेशानी का सामना करना पड़ रहा है। नगर पालिका द्वारा बस स्टैंड का पक्कीकरण, प्रतीक्षालय व शौचालय जैसी सुविधाएं उपलब्ध कराई गई हैं, लेकिन पार्किंग की समुचित व्यवस्था न होने से हालात खिगड़ते जा रहे हैं। बसों को स्टैंड में जगह न मिलने के कारण वे मुख्य मार्ग पर सवारियों उतारती हैं, जिससे दिनभर जाम की स्थिति बनी रहती है। रेलवे स्टेशन नजदीक होने से यात्रियों का दबाव अधिक रहता है और लोगों को सड़क किनारे खुले में बसों का इंतजार करना पड़ता है। स्थानीय लोगों का कहना है कि अवैध पार्किंग के चलते असाમાजिक तत्वों का जमावड़ा भी बढ़ रहा है। बालजूद इसके नगर पालिका व प्रशासन द्वारा अब तक कोई ठोस कार्यवाई नहीं की गई है।

## विधायक लखन घनघोरिया ने संजय गांधी वार्ड में कई निर्माण कार्यों का किया शुभारंभ



जबलपुर। पूर्व कैबिनेट मंत्री एवं पूर्व विधायक लखन घनघोरिया ने संजय गांधी वार्ड क्रमांक 41 में अनेक विकास कार्य का भूमि पूजन कर शुभारंभ किया। मकका नगर गली नंबर 4, राजीव नगर क्षेत्र में आयोजित कार्यक्रम में बड़ी संख्या में वार्डवासी महिला-पुरुष उपस्थित रहे। वार्ड पार्षद मोहम्मद करीम खान ने बताया कि विधायक लखन घनघोरिया की सक्रियता और प्रयासों से संजय गांधी वार्ड में लगातार विकास कार्य हो रहे हैं। शुभारंभ किए गए कार्यों में मकका नगर गली नंबर 3 में नाली निर्माण, गली नंबर 4 में सड़क निर्माण, आजाद नगर गली नंबर 4 में दोहो ओर नाली निर्माण तथा राजीव नगर क्षेत्र में विभिन्न स्थानों पर नालियों के निर्माण कार्य शामिल हैं। इस अवसर पर ब्लॉक अध्यक्ष आज़म अली खान, हाजी डॉ. असलम खान, अबरार अंसारी, इरशाद भाई, नईम खान, इफ्फान अली, महबूब खान, नियाज अहमद, अब्दुल गाफ्फार, गुलशेर अहमद, मोहसिन अंसारी, शेख शहादत मंसूरी सहित सैकड़ों क्षेत्रीय नागरिक मौजूद रहे।



## “एक बगिया माँ के नाम” योजना से किसानों को आत्मनिर्भर बनाने की पहल

पनागर। जनपद पंचायत पनागर अंतर्गत ग्राम फूटाला में “एक बगिया माँ के नाम” योजना के माध्यम से किसानों को आत्मनिर्भर बनाने और मातृ-सम्मान का संदेश देने की अगुआई पहल की गई है। जनपद पंचायत की मुख्य कार्यपाल अधिकारी आयुषी उपाध्याय ने योजना की जानकारी देते हुए बताया कि यह पहल वृक्षारोपण के साथ भावनात्मक जुड़ाव और सामाजिक चेतना को भी प्रोत्साहित करती है। योजना के अंतर्गत आधा एकड़ से 5 एकड़ भूमि रखने वाले किसान लाभ ले सकते हैं। किसानों को प्रति एकड़ 100 हाइड्रिड फलदार पौधे नि:शुल्क दिए जाएंगे। साथ ही प्रोत्साहन राशि,



तार फेंसिंग सुविधा तथा पौधों की देखभाल के लिए तकनीकी मार्गदर्शन भी प्रदान किया जाएगा। इस योजना से फल उत्पादन के माध्यम से किसानों की आय बढ़ेगी,

ग्रामीण अर्थव्यवस्था को मजबूती मिलेगी और पर्यावरण संरक्षण को बढ़ावा मिलेगा। इच्छुक किसान योजना का लाभ लेने के लिए अपनी ग्राम पंचायत से संपर्क कर सकते हैं।

## रोमांचक मुकाबले में नेशनल क्लब मझौली ने झांसी को हराया



श्री विष्णु बाराह कप अखिल भारतीय लेदर बॉल क्रिकेट टूर्नामेंट 2025-26 के लीग मुकाबले में नेशनल क्लब मझौली ने कबूतरा इलेवन झांसी को पराजित कर क्वार्टर फाइनल में प्रवेश किया। झांसी ने टॉस जीतकर पहले बल्लेबाजी करते हुए 20 ओवर में 9 विकेट पर 121 रन बनाए। जीत कंजर ने 34 तथा कप्तान रूपेश कबूतरा ने 30 रन बनाए। मझौली की ओर से आरव पटेल ने शानदार गेंदबाजी करते हुए 5 विकेट एवं अंशुल राय ने 2 विकेट लिए। लक्ष्य का पीछा करते हुए नेशनल क्लब मझौली ने 18.5 ओवर में जीत हासिल कर ली। जयंत अवस्थी ने 35 और रमन



ठाकुर ने 21 रन बनाए। झांसी की ओर से दिनेश परवाई ने 3 विकेट लिए। शानदार प्रदर्शन के लिए आरव पटेल को मैन ऑफ द मैच घोषित किया गया। मैच के निर्णायक शाहिद खान एवं संजय पटेल रहे। प्रतियोगिता का अगला लीग मुकाबला जबलपुर बॉयज और पटानकोट के बीच दोपहर 12 बजे खेला जाएगा। मैच में राजेंद्र चौरसिया, गिरीश पालीवाल, मनोरंजन राय, महेंद्र कोस्टा, उमेश उपाध्याय एवं गुडू जैन मुख्य अतिथि के रूप में उपस्थित रहे।

## सोनु पांडे बुधुआ के सरपंच निर्वाचित, 180 मतों से दर्ज की जीत



सिहोरा। जनपद पंचायत सिहोरा अंतर्गत ग्राम पंचायत बुधुआ में सरपंच पद के लिए हुए उपचुनाव में सोनु पांडे ने अपने निकटतम प्रतिद्वंद्वी प्रदीप लोधी को 180 मतों से पराजित कर जीत हासिल की। सोनु पांडे को 634 जबकि प्रदीप लोधी को 454 मत प्राप्त हुए। कुल 1320 मत तीन मतदान केंद्रों पर डाले गए थे। मतगणना शुक्रवार को तहसील कार्यालय में संपन्न हुई, जहां परिणाम जानने के लिए बड़ी संख्या में ग्रामीण



मौजूद रहे। तहसीलदार रुपेश्वरी कुंजाम ने नव निर्वाचित सरपंच को विजय प्रमाण पत्र प्रदान किया। इस अवसर पर पंचायत इंस्पेक्टर रामचरण पटेल सहित अन्य कर्मचारी उपस्थित रहे। निर्वाचन के बाद उमरथोको ने ग्राम में विजय जुलूस निकाला। उल्लेखनीय है कि पूर्ण सरपंच 37 घण्टे के आकस्मिक गिज़न के कारण यह पद रिक्त हुआ था, जिसके लिए 29 दिवस का इंतजार से मतदान कराया गया था।

श्रीमती जमुना देवी चौधरी- युनिक अपार्टमेंट हाथीताल कॉलोनी निवासी श्री एमएल चौधरी की धर्मपत्नी श्रीमती जमुना देवी चौधरी (70) का निधन हो गया। अंतिम संस्कार गौरीघाट मुक्तिधाम में किया गया।  
श्रीमती सुनीता साहू- एलआईजी 255, मदन टेरेसा नगर निवासी श्री शिव बालक साहू की धर्मपत्नी श्रीमती सुनीता साहू (48) का निधन हो गया। अंतिम संस्कार माढ़ोताल मोक्षधाम में संपन्न हुआ।  
श्री श्रेष्ठ गुप्ता- कम्बोज रेसीडेंसी पिपरिया खमरिया निवासी श्री राम गुप्ता के पुत्र श्री श्रेष्ठ गुप्ता (41) का निधन हो गया। अंतिम संस्कार गौरीघाट मुक्तिधाम में किया गया।  
श्री मनोहर लाल शर्मा- बड़ी ओमती घंटाघर के पास निवासी श्री मदन लाल शर्मा के पुत्र श्री मनोहर लाल शर्मा (43) का निधन हो गया। अंतिम संस्कार गुप्तेश्वर मोक्षधाम में संपन्न हुआ।  
श्री दालचंद चौहान- फूटाला उर्दू स्कूल के पास निवासी श्री दालचंद चौहान (73) का निधन हो गया। अंतिम संस्कार गौरीघाट मुक्तिधाम में किया गया।

अंतिम संस्कार गौरीघाट मुक्तिधाम में किया गया।  
श्री हीरा लाल साहू- नई बस्ती माढ़ोताल हनुमान मंदिर के पास निवासी श्री हीरा लाल साहू (69) का निधन हो गया। अंतिम संस्कार माढ़ोताल मोक्षधाम में संपन्न हुआ।  
श्री जगदम्बा प्रसाद- कंचनपुर मैदा मिल के पीछे अधारताल निवासी श्री जगदम्बा प्रसाद (55) का निधन हो गया। अंतिम संस्कार गौरीघाट मुक्तिधाम में किया गया।  
श्री संतोष पात्रो- रामकृष्ण आश्रम के पास घमापुर निवासी श्री संतोष पात्रो (55) का निधन हो गया। अंतिम संस्कार करियापाथर श्मशान भूमि में संपन्न हुआ।  
श्री संतोष सिंह ठाकुर- रामनगर रामपुर निवासी श्री धनराज सिंह ठाकुर के पुत्र श्री संतोष सिंह ठाकुर (42) का निधन हो गया। अंतिम संस्कार गौरीघाट मुक्तिधाम में किया गया।  
श्री दुर्गाश कश्यप- फूटाला मैदान के पास द्दामर मोहल्ला निवासी श्री दुर्गाश कश्यप (33) का निधन हो गया। अंतिम संस्कार करियापाथर श्मशान भूमि में संपन्न हुआ।  
श्रीमती माया एस थवानी- सिम्मा गोल्ड साउथ सिविल लाइन निवासी श्री एसजे थवानी की धर्मपत्नी श्रीमती माया एस थवानी (83) का निधन हो गया। अंतिम संस्कार गौरीघाट मुक्तिधाम में किया गया।

## निशुल्क पशु चिकित्सा शिविर से पशुपालकों को मिला लाभ

कुंडम। ग्रामीण अंचल में पालन ग्रामीण परिवारों की आय बढ़ा पशुपालन को आजीविका का मजबूत साधन बनाने के उद्देश्य से पशु चिकित्सा लय पड़रिया, कुंडम द्वारा राष्ट्रीय आ जी वि का मिशन कुंडम एवं रि लार्ड में स फाउंडेशन के सहयोग से ग्राम देहरी खुर्द में एकदिवसीय निशुल्क पशु चिकित्सा शिविर का आयोजन किया गया। शिविर में पशुओं के उपचार के साथ-साथ आजीविका मिशन से जुड़ी पशुसाखियों से संवाद कर मुर्गी पालन एवं बकरी पालन की संभावनाओं पर चर्चा की गई। एपीएफओ श्रीवास्तव ने बताया कि पड़रिया-कुंडम क्षेत्र में पशुपालन की व्यापक संभावनाएं हैं और वैज्ञानिक तरीके से किया गया मुर्गी व बकरी



सहायिता ने पशुपालन को आत्मनिर्भरता की दिशा में सशक्त कदम के रूप में स्थापित किया।

हरिभूमि निजी/शोक/उत्सव, एमजी रम, पुण्यतिथि संबंधी संदेश प्रकाशित कराने के लिए  
अप काल 40/- प्रति कालास 100/-  
दिवस 200/- 100/- से मी. 300/-  
दिवस 200/- 100/- से मी. 400/-  
दिवस 200/- 100/- से मी. 500/-  
सम्पर्क करें विज्ञापन विभाग- 930308294, 9407362160

सस्तेम सुधार सूचना  
श्री देवी उम 43 वर्ष (अग्रह काई नंबर 938060587834) पति श्री रंजी कानन निवासी-811 बिलहरी मण्डला रोड जबलपुर शिवधर्म कथन करती हैं कि:- यह कि शादी के पूर्व मेरा नाम सुधी श्री देवी पति श्री वेणुगोपाल स्वामी निवासी - 9/4 मलिक कम्पाउण्ड सदर केन्द्र जबलपुर जो कि मेरे समस्त शासकीय शैक्षिक रिवाज में दर्ज है। यह कि मेरा विवाह श्री रंजी जॉर्नसन पति श्री सनी जॉर्नसन निवासी-811 बिलहरी मण्डला रोड जबलपुर में दिनांक 29/11/2007 को हो चुका है। यह कि शादी के बाद मेरा नाम श्रीमती श्री देवी जॉर्नसन पति श्री रंजी जॉर्नसन हो चुका है। यह कि मुझ शिवधर्म का पंथकार्ड में श्रीदेवी जॉर्नसन दर्ज है। मैं शिवधर्म की अगुआई में श्री देवी जॉर्नसन करवाना चाहती हूँ। अतः अब मेरे मुझे मेरी सही नाम श्री देवी के नाम से जाना-पहचाना एवं पढ़ा-लिखा जावे।  
सही नाम :- श्री देवी  
गलत नाम :- श्रीदेवी जॉर्नसन

# कर्ज से मुक्ति पाने के लिए पत्नी को पिलाया फिनाइल, आरोपी पति गिरफ्तार

सतना। जिले के सिविल लाइन थाना क्षेत्र से एक दिल दहला देने वाली घटना सामने आई है। यहाँ बगहा इलाके में एक युवक ने बैंक के 35 लाख रुपए के कर्ज से बचने के लिए अपनी ही पत्नी की हत्या का प्रयास किया। आरोपी ने पत्नी को जबरन फिनाइल की गोलियाँ घोलकर पिला दीं, ताकि उसकी मौत के बाद फर्म का कर्ज माफ हो जाए। पुलिस ने पीड़िता की शिकायत पर आरोपी को गिरफ्तार कर लिया है।

## 35 लाख का कर्ज और मौत का खौफनाक प्लान

पीड़िता पूर्णिमा त्रिपाठी ने पुलिस को बताया कि उनके पति अनुराग सोहन त्रिपाठी ने उनके नाम पर "रूद्रा इंटरप्रॉजेज" नाम की एक सर्जिकल सामग्री की फर्म पंजीकृत कराई थी। इसी फर्म के

नाम पर भारतीय स्टेट बैंक से 35 लाख रुपए का लोन लिया गया था। पीड़िता का आरोप है कि लोन की पूरी राशि का उपयोग उसके पति ने किया, लेकिन कागजों पर जिम्मेदारी पत्नी की थी। आरोपी अनुराग को लगा कि यदि उसकी पत्नी की मृत्यु हो जाती है, तो बैंक का यह भारी-भरकम कर्ज माफ हो जाएगा। इसी सनक में उसने वारदात को अंजाम दिया।

## दो दिनों तक चला प्रताड़ना का सिलसिला

घटनाक्रम की शुरुआत 28 दिसंबर की रात से हुई। 28 दिसंबर अनुराग शराब के नशे में घर पहुँचा और पूर्णिमा के साथ गाली-गलौज करते हुए जमकर मारपीट की। इस हमले में पूर्णिमा के चेहरे और मुँह पर गंभीर चोटें आईं। 29 दिसंबर सुबह करीब 10:30

बजे आरोपी ने फिर विवाद शुरू किया। इस बार उसने बाथरूम से फिनाइल की गोलियाँ निकालीं, उन्हें पीसा और पानी में घोलकर पूर्णिमा को जबरन पिला दिया। पीड़िता के अनुसार, फिनाइल पिलाते समय आरोपी ने कहा, तेरे मरने के बाद मेरा 35 लाख का लोन माफ हो जाएगा।

## अस्पताल में संघर्ष और पुलिस कार्रवाई

फिनाइल पीने के बाद पूर्णिमा की हालत बिगड़ने लगी और उन्हें लगातार उल्टियाँ होने लगीं। किसी तरह होश आने पर उन्होंने अपने पिता को फोन कर जानकारी दी। मायके पक्ष के लोग तुरंत मौके पर पहुँचे और उन्हें बिरला अस्पताल में भर्ती कराया। पूर्णिमा 1 जनवरी तक अस्पताल में ज़िंदगी और मौत के बीच जूझती रहीं। छुट्टी मिलने के बाद

उन्होंने परिजनों के साथ सिविल लाइन थाने पहुँचकर अपराधीता सुनाई और सबूत के तौर पर मारपीट की पुरानी तस्वीरें भी पुलिस को सौंपी।

## शादी के बाद से ही मिल रही थी प्रताड़ना

पीड़िता के पिता राजकुमार पांडेय ने बताया कि उनकी बेटी की शादी जून 2020 में हुई थी। शादी के महज तीन महीने बाद से ही दामाद अनुराग का व्यवहार हिंसक हो गया था। इस संबंध में पहले भी जसो थाने में शिकायत की गई थी, लेकिन सामाजिक दबाव के कारण समझौता हो गया था। दंपति का एक साढ़े तीन साल का बेटा भी है।

## मामला दर्ज

पीड़िता की शिकायत और मेडिकल रिपोर्ट के



आधार पर आरोपी पति अनुराग त्रिपाठी के खिलाफ भारतीय न्याय संहिता की धारा 109(2) के तहत हत्या के प्रयास का मामला दर्ज किया गया है। आरोपी को गिरफ्तार कर लिया गया है और मामले की विस्तृत जांच जारी है।

पुलिस विभाग, सिविल लाइन थाना

## सतना स्टेशन पर माघ मेला श्रद्धालुओं के लिए विशेष इंतजाम

सतना। पश्चिम मध्य रेलवे के सतना जंक्शन पर प्रयागराज के माघ मेले में जाने वाले यात्रियों की सुविधा और सुरक्षा के लिए व्यापक इंतजाम किए जा रहे हैं। प्रयागराज में माघ मेले का प्रथम स्नान प्रारंभ होने जा रहा है, जिसे देखते हुए रेलवे प्रशासन अलर्ट मोड पर है। सतना स्टेशन प्रबंधक मतीन के अनुसार

श्रद्धालुओं को शिल्लेटर से बचाने के लिए आरपीएफ थाने के सामने एक बड़ा टेंट (आश्रय स्थल) लगाया गया है। इसमें यात्रियों के बैठने और रक्तके के लिए कालिन (कारपेट) बिछाए गए हैं। यात्रियों को ठंड से राहत देने के लिए अल्ट्रा वाट हेतु प्रशासन अलर्ट मोड पर है। रेल विभाग अपने संसाधनों से अलार्म जलाएगा। आश्रय स्थल पर ही यात्रियों के लिए विशेष सुविधाएँ उपलब्ध कराई जा रही हैं। यात्रियों को वाहियों की सही जानकारी देने के लिए अलगा से पूरुआथ केंद्र और एनाउंसमेंट सिस्टम लगाया गया है। अलार्म बीमार होने वाले यात्रियों के लिए आपत्कालीन चिकित्सा शिविर लगाया गया है। इसके लिए बिरला अस्पताल के डॉक्टरों से भी सम्बन्ध किया गया है।

## रिशतों का कत्ल: नशे की आग में जला शहडोल

# कलयुगी बेटे की लात ने छिनी पिता की सांसें

शहडोल।

विंध्य की इस धरा पर रिशतों की मर्यादा अब शराब के नशे और क्षणिक आवेश की भेंट चढ़ रही है। नए साल के स्वागत का जश्न दो परिवारों के लिए ऐसा काल बनकर आया कि कहीं पिता की अर्धी उठी, तो कहीं एक अजन्मे मासूम के साथ मां की ससिं थम गई। सिंहपुर और गोहपारू थाना क्षेत्रों से आई इन दो खबरों ने न केवल मानवता को शर्मसार किया है, बल्कि पुलिस और समाज के सामने भी बड़े सवाल खड़े कर दिए हैं।

## 300 रुपये के लिए मर्डर

सिंहपुर थाना क्षेत्र के ग्राम कुदवार खुर्द में एक ऐसी घटना सामने आई है, जिसे सुनकर किसी की भी रूह कांप जाए। यहां एक कलयुगी बेटे दयाराम ने महज 300 रुपये के विवाद में अपने ही पिता ददरू की जान ले ली। 31 दिसंबर की रात, जब दुनिया नए साल का स्वागत कर रही थी, दयाराम अपने पिता और परिवार के साथ शराब की पार्टी मना रहा था। इसी दौरान बड़े पिता ने अपने ही खेत में की गईं झंझट की मजदूरी के रूप में बेटे से 300 रुपये मांगे। पिता का कसूर सिर्फ इतना था कि वह अपने खर्च के लिए अपने ही बेटे के सामने हाथ फैला रहा था। पैसे देने के बजाय हैवान बने बेटे ने पिता के गुप्तांग पर जोरदार लात जड़ दी।



## तड़प-तड़प कर निकले प्राण

शर्मनाक बात यह रही कि लात लगने से घायल पिता घर में 24 घंटे तक दर्द से चीखते रहे, लेकिन पथरदिल बेटे का दिल नहीं पसीजा। अगले दिन जब हालत बिगड़ी, तो अस्पताल ले जाकर उसने डॉक्टरों से झूठ बोला कि पेट में दर्द है, लेकिन कुदरत को कुछ और ही मंजूर था, डॉक्टरों ने उन्हें मृत घोषित कर दिया। भाई को सच बताने के बाद अब आरोपी बेटा पुलिस की गिरफ्त में है। सिंहपुर थाना प्रभारी एम.एल. रहंगडाले का कहना है कि पोस्टमार्टम रिपोर्ट के बाद हत्या की धाराएं बढ़ाई जाएंगी।

## गर्भवती ने कुएं में लगाई छलांग

रिशतों के कत्ल की दूसरी दास्तां गोहपारू

के ग्राम सोनटोला से आई है। यहां नए साल का सूरज एक घर के लिए मातम लेकर आया। 22 वर्षीय नवविवाहिता सरोज, जिसके गर्भ में एक नन्हीं जान पल रही थी, उसने कुएं में कूदकर खुदकुशी कर ली। बताया जा रहा है कि सरोज का पति चंद्रभान सिंह नए साल की रात शराब के नशे में धुत होकर घर लौटा। नशे की हालत में पति-पत्नी के बीच तीखी नोकझोंक हुई। विवाद इतना बढ़ा कि गर्भवती सरोज मानसिक संतुलन खो बैठी और उसने आंगन के कुएं को अपनी कब्र बना लिया।

जब तक ग्रामीणों ने उसे बाहर निकाला, तब तक एक मां और एक अजन्मे मासूम की मौत हो चुकी थी। शहडोल उप पुलिस अधीक्षक मुख्यालय डॉ. राघवेंद्र द्विवेदी ने



मामले की पुष्टि करते हुए कहा कि घरेलू विवाद और नशे की वजह से यह आत्मघाती कदम उठाया गया है। पुलिस ने मर्ग कायम कर जांच शुरू कर दी है।

## खाकी का सर्जिकल स्ट्राइक या महकमे की साख पर बढ़ा?

शहडोल। पुलिस ने जुए के काली कमाई वाले साम्राज्य पर एक और बड़ा प्रहार किया है, लेकिन इस बार जो मछली जाल में फंसी है, उसने समूचे प्रशासनिक तंत्र को शर्मसार कर दिया है। जयसिंहनगर पुलिस ने गोपालपुर की खुलहनी पहडियों की ओट में चल रहे हाईप्रोफाइल जुआ फंड को नेस्टनाबूद करते हुए 9 जुआरियों को दबोचा है। चौकाने वाली बात यह है कि इन जुआरियों में शहडोल नगर पालिका का एआरआई (राजस्व निरीक्षक) परगन दुबे भी शामिल है। यह गिरफ्तारी साबित करती है कि सिस्टम की नाक के नीचे ही जिम्मेदार कुर्सियों पर बैठे लोग अपराधियों के साथ ताश की गड़बड़ी फेंट रहे हैं। बीते सप्ताह सिंहपुर पुलिस की धमक के बाद, अब जयसिंहनगर थाना प्रभारी अजय सिंह बैगा की टीम ने मुखबिर की सूचना पर सर्जिकल स्ट्राइक की। खुलहनी पहडियों के सुनसान इलाके में जब पुलिस ने दबिश् दी, तो वहां मोमबत्ती की रोशनी में 66,340 रुपये के दंड लगाए जा रहे थे। अमानक हुई कार्रवाई से फंड पर अफरा-तफरी मच गई। पुलिस ने मौके से ताश के पत्तों के साथ नए अधिकारी परगन दुबे सहित टैकटा, कुबरा, मोहन और गोहपारू के द्विगज जुआरियों को रोने हाथों धर दबोचा। स्थानीय गलियारों में चर्चा है कि सोहनपुर थाना क्षेत्र में आज भी जुआ फंड बेखौफ संचालित हो रहे हैं, लेकिन वहां की पुलिस कुंभकर्णी नौद सो रही है। इतना ही नहीं, पड़ोसी जिले अनुपपुर के राजेंद्रनाथ में पिछले एक सप्ताह से बड़े पैमाने पर फंड सज रहे हैं, मगर वहां का अमला हाथ पर हाथ धरे बैठा है।

## ध्वनि प्रदूषण पर पुलिस का कड़ा प्रहार: शोर मचाने वाले वाहनों पर चला बुलडोजर

### 125 अमानक साइलेंसर किए गए नष्ट

सतना।

शहर में बढ़ते ध्वनि प्रदूषण और 'पटाखा' छोड़ने वाली बुलेट के खिलाफ यातायात पुलिस ने बड़ी कार्रवाई की है। पुलिस ने बीते कुछ महीनों में जब्त किए गए 125 अमानक साइलेंसरों पर बुलडोजर चलावाकर उन्हें पूरी तरह नष्ट कर दिया। आम जनता की परेशानी को देख चलाया अभियान यातायात पुलिस के अनुसार, शहर में मॉडफाइड साइलेंसर लगाकर तेज आवाज करने वाले वाहनों की संख्या बढ़ गई थी। इससे बुजुर्गों, बीमार व्यक्तियों और बच्चों को काफी असुविधा हो रही थी। इसे गंभीरता से लेते हुए पुलिस ने विशेष अभियान चलाया और मौकेपर ही अमानक साइलेंसर निकलवा कर उन्हें ज्वत किया। डीएसपी ट्रैफिक की चेतावनी कार्रवाई के दौरान डीएसपी ट्रैफिक संजय खरे ने बताया कि अधिकांश साइलेंसर बुलेट मोटरसाइकिलों के हैं। उन्होंने वाहन चालकों से अपील की है कि वे केवल कंपनी द्वारा निर्धारित मानक साइलेंसरों का ही प्रयोग करें। पुलिस ने स्पष्ट कर दिया है कि शोर मचाने वाले वाहनों के खिलाफ यह अभियान भविष्य में भी जारी रहेगा और नियम तोड़ने वालों पर सख्त जुर्माना लगाया जाएगा।



## अश्लील वीडियो वायरल करने की धमकी, पीड़ित से 5 लाख रुपए लेने पहुंचा आरोपी

# नाबालिग से प्रसव का गंभीर मामला परिजनों पर आरोपियों को भगाने का आरोप

हरिभूमि न्यूज | सिवनी।

जिले के घंसीर थाना क्षेत्र अंतर्गत ग्राम बटवानी से एक गंभीर और संवेदनशील मामला सामने आया है। यहां 15 वर्षीय नाबालिग बालिका द्वारा एक पुत्र को जन्म देने का प्रकरण प्रकाश में आया है। आरोप है कि मामले के मुख्य आरोपी आरिफ़ खान को उसके परिजनों द्वारा पुलिस से बचाने के उद्देश्य से फरार करा दिया गया। प्राप्त जानकारी के अनुसार, नाबालिग बालिका को 23 दिसंबर 2025 को प्रसव पीड़ा होने पर प्राथमिक स्वास्थ्य केंद्र कहानी ले जाया गया, जहां से उसे जिला अस्पताल रेफर किया गया। अस्पताल में पंजीयन के दौरान बालिका की वास्तविक उम्र छिपाने का प्रयास किया गया और

रजिस्टर में उम्र अधिक दर्शाई गई। बाद में दस्तावेजों की जांच में बालिका की उम्र आधा काई व जन्मतिथि के अनुसार 15 वर्ष होना सामने आया। मामले की सूचना महिला एवं बाल विकास विभाग के माध्यम से पुलिस को दी गई। प्राथमिक जांच में यह तथ्य सामने आया कि आरोपी आरिफ़ खान, निवासी बटवानी, घटना के बाद से फरार है। आरोप है कि आरोपी के पिता अल्ताफ़ खान, रिश्तेदार महमूद खान एवं एक अन्य परिजन द्वारा मोटरसाइकिल से उसे भगाने में सहयोग किया गया। इस संबंध में आंगनवाड़ी कार्यकर्ता द्वारा पुलिस अधीक्षक को लिखित शिकायत सौंपते हुए पूरे घटनाक्रम की निष्पक्ष व गहन जांच की मांग की

गई है। पुलिस ने मामले को गंभीरता से लेते हुए संबंधित धाराओं में प्रकरण दर्ज कर जांच प्रारंभ कर दी है। साथ ही आरोपी व सहयोगियों की तलाश के लिए दबिश् दी जा रही है।

## इनका कहना है

परियोजना अधिकारी घंसीर के माध्यम से मौखिक रूप से उपरोक्त घटना की जानकारी दी गई थी तत्काल बाद हमने वित्त प्रभारी एएसआई को मौके पर पहुंचा शिकायतकर्ता के साथ मिलकर देवेश दी किंतु मौके पर कोई भी अपराधी नहीं मिला जिसका पंचनामा तैयार किया गया। लक्ष्मण झरिया घंसीर थाना प्रभारी

## आज कांगेसी करेंगे घंटा बजाकर विरोध प्रदर्शन

हरिभूमि न्यूज बालाघाट। इंदौर में भाजपा-शासित नगर निगम द्वारा आपूर्ति किए गए मल-मूत्र युक्त अत्यंत गंदे पेयजल के सेवन से 14 निर्दोष नागरिकों की दर्दनाक मृत्यु हो जाना अत्यंत गंभीर, संवेदनशील एवं निंदनीय घटना है। इस मानवीय त्रासदी पर प्रदेश सरकार के मंत्री कैलाश विजयवर्गीय द्वारा पत्रकार के प्रश्न के उत्तर में "घंटा" जैसे अशोभनीय शब्द का प्रयोग करना, न केवल मृतकों और उनके परिजनों का अपमान है, बल्कि सत्ता की संस्वेदनशीलता, अमानवीयता एवं निरंकुश सोच को भी दर्शाता है। इस अमानवीय एवं गैर-जिम्मेदाराना बयान के विरोध में 4 जनवरी को सांसद कार्यालय के समक्ष घंटा बजाकर शांतिपूर्ण विरोध प्रदर्शन आयोजित किया जाएगा।

## खेत में बकरी: जानलेवा हमला

### दोनों आरोपी गिरफ्तार कर जेल भेजे गए

सतना। खेत में बकरी चराने जैसी मामूली बात को लेकर जान से मारने की नीयत से हमला करने वाले दो सगे भाइयों को कोलगावां पुलिस ने त्वरित कार्रवाई करते हुए गिरफ्तार कर लिया है। पकड़े गए दोनों आरोपियों को न्यायालय के आदेश पर जेल भेज दिया गया है।

### क्या है पूरा मामला ?

घटना 31 दिसंबर की शाम करीब 5 बजे की है। फरियादी मोनु चिकवा 28 वर्ष, निवासी माधवगढ़, अपनी बकरियां काब्रिस्तान के पास चरा रहा था। इसी दौरान उसकी बकरी सादिक खान के खेत में चली गई। इसी बात से आक्रोशित होकर सादिक खान और उसका भाई बाबू खान वहां पहुंचे और गाली-गलौज शुरू कर दी। विवाद इतना बढ़ा कि दोनों भाइयों ने जान से मारने की नीयत से मोनु पर कुल्हाड़ी (टंगिया) से हमला कर दिया। सादिक ने मोनु के सिर पर और बाबू

रहे। वहीं अधिक पैसे की लालच में आरोपी ने सीधे आवेदक से संपर्क किया और उन्हें ब्लैकमेल करने लगा। आवेदक ने थाने में शिकायत दर्ज करवाई और पुलिस ने मामले की गंभीरता को देखते हुए तत्काल आरोपियों के खिलाफ कार्रवाई की।

### इमेषा दियेवार सहायक उपनिरीक्षक

शिकायत के आधार पर जांच करते हुए 03 लोगों के खिलाफ अपराध दर्ज किया गया है। पूरे मामले में पिता-पुत्र और एक नाबालिग आरोपी है। निम्नके खिलाफ विभिन्न धाराओं में मामला दर्ज किया गया है।

सहायक उपनिरीक्षक

## प्रधानमंत्री से भी शिकायत कर लो, जांच तो हम ही करेंगे...

# कोटर थाने के एएसआई का धमकाते हुए वीडियो वायरल

सतना।

जिले के कोटर थाने में पदस्थ एक एएसआई का दबंगई मरा अंदाज सोशल मीडिया पर तेजी से वायरल हो रहा है।

वायरल वीडियो में पुलिसकर्मी ग्राम पंचायत अकौना के सरपंच पति को कथित तौर पर धमकाते नजर आ रहे हैं। वीडियो में एएसआई यह



कहते सुनाई दे रहे हैं कि-प्रधानमंत्री से भी शिकायत कर लो, जांच तो हम ही करेंगे।

## क्या है पूरा मामला ?

जानकारी के अनुसार, अकौना ग्राम पंचायत की सरपंच श्रद्धा सिंह ने बीट प्रभारी नरेश सिंह बघेल के खिलाफ सीएम हेल्पलाइन में शिकायत दर्ज कराई थी। शिकायत में आरोप लगाया गया था कि बीट प्रभारी ग्रामीणों को बेवजह परेशान करते हैं। दौरान करने वाली बात यह रही कि इस शिकायत की जांच का जिम्मा भी संबंधित पुलिसकर्मी को

ही मिल गया। आधी रात को सरपंच के घर पहुंचे एएस आई सरपंच पति अनुराग सिंह का आरोप है कि शिकायत से बौखलाए एएसआई रात के समय उनके घर पहुंचे और शिकायत वापस लेने का दबाव बनाने लगे। अंधेरे के कारण वीडियो में चेहरा साफ नहीं है, लेकिन आवाज स्पष्ट है जिसमें वे उच्च अधिकारियों और प्रधानमंत्री तक का खोफ न होने की बात कह रहे हैं। फिलहाल, वीडियो सामने आने के बाद पुलिस महकमे में हड़कंप है और अब सबकी नजरें पुलिस अधीक्षक की कार्रवाई पर टिकी हैं।

## धापेवाड़ा में वैनगंगा नदी में बनाया अस्थायी पुल ध्वस्त किया गया

हरिभूमि न्यूज बालाघाट।

जिला बालाघाट में खनिजों के अवैध उत्खनन एवं परिवहन के विरुद्ध जिला प्रशासन द्वारा लगातार सख्त कार्रवाई की जा रही है। इसी क्रम में दिनांक 02 जनवरी 2026 को उप संचालक खनिज सुश्री फरहत जहां के नेतृत्व में खनिज विभाग के अमलें द्वारा रात्रि भ्रमण के दौरान गाम टिप्पा, तहसील बालाघाट में अवैध उत्खनन से खनिज विभाग का परिवहन करते हुए एक हाईवा वाहन क्रमांक MP50-H-0645 को पकड़ा गया। वाहन को जप्त कर पुलिस चौकी चरेगांव की अतिरक्षक से सुरक्षा खड़ा कराया गया है।

## बॉर्डर 2 का 'घर कब आओगे' गीत रिलीज, गायकों ने जीता दिल

मुंबई। फैंस का इंतजार खत्म हुआ और 'बॉर्डर 2' का मच अटेंटेड गाना 'घर कब आओगे' शुक्रवार को रिलीज हो गया है। 'घर कब आओगे' फिल्म बॉर्डर के लोकप्रिय गीत 'संदेसे आते हैं' का री-क्रिएटेड वर्जन है। जिसे उसी धुन के साथ नए अंदाज और लिरिक्स में पेश किया गया है। जयदेव अख्तर द्वारा लिखित और अनु मलिक के संगीत से सजे 'संदेसे आते हैं' के इस नए वर्जन को मनोज मुंतिशर ने लिखा है। जबकि संगीत मिथुन का है। पिछली बार इस गाने को सोनू निगम और रूप कुमार राठौड़ ने गाया था। लेकिन, इस बार गाने में

दो नई, बल्कि चार गायकों की आवाज है। इस बार गाने को सोनू निगम के साथ अरिजित सिंह, दिलजीत दोसांझ और विशाल मिश्रा ने अपनी आवाज दी है। इन चारों की आवाज में इस गाने को सुनकर फैंस उत्साहित हैं। अनुराग सिंह द्वारा निर्देशित 'बॉर्डर 2' 23 जनवरी को सिनेमाघरों में रिलीज होगी है। फिल्म में सभी देओल के साथ वरुण धवन, दिलजीत दोसांझ और अहम शेदी प्रमुख भूमिकाओं में नजर आएंगे। जबकि मीना सिंह, सोनम बाजवा, आन्या सिंह और मेधा राणा भी फिल्म में अहम किरदारों में दिखाई देंगे।



## हॉलीवुड मसाला

### पिता बनने का साझा किया अनुभव

लॉस एंजिल्स। हॉलीवुड के मशहूर अभिनेता और मार्वल सिनेमैटिक यूनिवर्स के 'लौकी' के नाम से दुनियाभर में पहचान बना चुके टॉम हिडलस्टन एक बार फिर पिता बन गए हैं। नए साल की शुरुआत उनके लिए बेहद खास रही। टॉम हिडलस्टन और उनकी पार्टनर और अभिनेत्री जावे एष्टन ने अपने दूसरे बच्चे का स्वागत किया है। टॉम हिडलस्टन ने पिता बनने के एहसास को शब्दों में बयां करते हुए कहा कि यह अनुभव ऐसा है, जिसे महसूस किए बिना समझा नहीं जा सकता। उनके मुताबिक, यह पल न सिर्फ आनंददायक है, बल्कि इसका ही पूरी सोच और जिंदगी को नई दिशा दे देता है। हालांकि, कपल ने अपने बच्चे के नाम और जेंडर को लेकर फिलहाल कोई जानकारी साझा नहीं की है। दोनों हमेशा से अपनी निजी जिंदगी को लाइवमाइंट से दूर रखने के लिए जाने जाते रहे हैं।



## लाइफ Style

## कृति

### नहीं लेती बॉक्स ऑफिस नंबरस का दबाव

एजेंसी ►► मुंबई

कृति नए साल में अपनी आगामी फिल्म 'कॉकटेल 2' के साथ प्रवेश कर रही हैं। यह उनकी 20वीं फिल्म भी है। इस मौके पर कृति ने 'कॉकटेल 2' को लेकर बात की और साथ ही बताया कि क्या फिल्मों की सफलता उनके ऊपर दबाव डालती है या नहीं। कृति ने बॉक्स ऑफिस नंबर के प्रेशर के बारे में बात की। एक फिल्म की सफलता क्या दूसरी फिल्म के बॉक्स ऑफिस नंबर के आंकड़ों को लेकर दबाव बनाती है? अभिनेत्री ने कहा कि वो अपने ऊपर किसी भी तरह का दबाव नहीं लेती हैं। हर फिल्म अलग होती है, आप यह उम्मीद नहीं कर सकते कि हर फिल्म एक ही तरह के दर्शकों को आकर्षित करेगी। कॉकटेल 2 के दर्शक, तेरे इश्क में से बिल्कुल अलग हैं। आप बस कड़ी मेहनत और पूरी इमानदारी से काम कर सकते हैं। आपको हर फिल्म में अपना सर्वश्रेष्ठ देना होता है। इसके अलावा बाकी सब हमारे हाथ में नहीं है, क्योंकि बॉक्स ऑफिस पर फिल्म की सफलता को प्रभावित करने वाले कई और कारण भी होते हैं। इसलिए मैं वह दबाव नहीं लेना चाहती। मैं अपने फिल्म निर्माताओं पर भी वह दबाव नहीं डालती। बल्कि, मैं बस इस प्रक्रिया का आनंद लेती हूँ मैं उत्साहित हूँ। इससे पहले एक इंटरव्यू में बात करते हुए कृति ने कॉकटेल 2 के बारे में बताया था कि 'कॉकटेल 2 बिल्कुल सही समय पर बनी। मुझे इसकी बहुत चाह थी।

कृति सेनन अपनी आगामी फिल्म 'कॉकटेल 2' को लेकर चर्चाओं में हैं। 'तेरे इश्क में' की सफलता के बाद अब 'कॉकटेल 2' पर भी अच्छे प्रदर्शन का दबाव है। कृति सेनन हॉलीवुड में अपने करियर के 11 साल पूरे कर चुकी हैं। इन 11 सालों में कृति कई बड़ी फिल्मों का हिस्सा रही हैं। साथ ही उन्होंने कई हिट फिल्मों भी दी हैं। उनकी आखिरी रिलीज फिल्म 'तेरे इश्क में' भी बॉक्स ऑफिस पर सफल रही थी। वहीं फिल्म में उनके अभिनय की भी काफी तारीफ हुई।



## अक्षय के साथ पहली बार स्क्रीन साझा करेगी रानी

मुंबई। बॉलीवुड अभिनेता अक्षय कुमार की फ्रेंचाइजी 'ओह माई गॉड' की नई फिल्म को लेकर बड़ी खबर सामने आ रही है। रिपोटर्स के मुताबिक अक्षय पहली बार रानी मुखर्जी के साथ काम करने जा रहे हैं। बॉलीवुड की चर्चित फ्रेंचाइजी 'ओह माई गॉड' एक बार फिर बड़े स्तर पर वापसी करने की तैयारी में है। फ्रेंचाइजी की नई फिल्म को लेकर दर्शकों के बीच पहले से ही उत्सुकता बनी हुई थी और अब इस प्रोजेक्ट से जुड़ी एक बड़ी जानकारी सामने आई है। रिपोटर्स के मुताबिक, इस बार अक्षय कुमार के साथ रानी मुखर्जी मुख्य भूमिका में नजर आ सकती हैं। अगर यह खबर पृष्टा होती है, तो यह दोनों कलाकारों की पहली ऑन-स्क्रीन जोड़ी होगी, जिसे लेकर फिल्म इंडस्ट्री में खासा उत्साह देखा जा रहा है। बताया जा रहा है कि 'ओह माई गॉड' इस समय प्री-प्रोडक्शन स्टेज में है और फिल्म की शूटिंग 2026 के मई से शुरू होने की योजना है।



## 40 की उम्र में फिर प्यार में पड़ीं कीर्ति

मुंबई। नए साल के मौके पर 1 जनवरी को देर रात कीर्ति कुलहारी ने अपने फैंस को नए साल की शुभकामनाएं देते हुए अपने रिलेशनशिप को ओपन किया है। एक्ट्रेस ने अपने इंस्टाग्राम अकाउंट पर एक रील शेयर की है, जिसमें कई अलग-अलग फोटोज हैं। इन फोटोज में कीर्ति कुलहारी अभिनेता राजीव सिद्धार्थ के साथ नजर आ रही हैं। इस रील में राजीव और कीर्ति की कई रोमांटिक तस्वीरें भी हैं। इस रील के साथ ही कीर्ति ने राजीव सिद्धार्थ के साथ अपने रिश्ते को आधिकारिक कर दिया है। कीर्ति ने अपनी पोस्ट के कैप्शन में लिखा, 'एक तस्वीर हजार शब्दों के बराबर होती है। सभी को 2026 मुबारक हो।' आजकल किसी भी रिलेशनशिप के सामने आते ही पार्टनर्स के बीच उम्र का फासला जानने के लिए भी फैंस उत्साहित रहते हैं। इसी तरह राजीव सिद्धार्थ और कीर्ति कुलहारी के बीच के उम्र के फासले को लेकर भी फैंस उत्साहित हैं।

## ओशनस 11 गैंग की 19 साल बाद वापसी

लॉस एंजिल्स। 'ओशनस' फिल्म फ्रेंचाइजी के फैंस के लिए खुशखबरी है। जॉर्ज क्लूनी ने खुलासा किया है कि वह सीरीज की चौथी फिल्म की तैयारी में हैं। एक बार फिर से डेड पिट, मेट डेनम और जुलिया रॉबर्ट्स संग बाकी टीम लौटेंगी। उन्होंने फिल्म के प्लॉट को लेकर भी हिंट दिया है। जॉर्ज क्लूनी, डेड पिट, मेट डेनम, जुलिया रॉबर्ट्स जैसे दिग्गज सितारों से सजी 'ओशन सीरीज' की तीनों फिल्मों आज करीब दो दशक बाद भी दर्शकों की फेवरेट हैं। साल 2001 में आई 'ओशनस 11', 2004 में रिलीज ओशनस 12 और 2007 में आई ओशनस 13'। वो फिल्में खासतौर पर, जिन्होंने बड़े पर्दे हाइस्ट्रॉफ जॉनर को पॉपुलर बनाया। इन फिल्मों का असर सिर्फ हॉलीवुड में ही नहीं, बल्कि दुनियाभर में हुआ। आज भी दुनिया के किसी कोने में 'हाइस्ट्रॉफ' यानी लूट पर कोई फिल्म या सीरीज बनती है, तो उसमें 'ओशन सीरीज' का असर दिखता है। खुशखबरी यह है कि अब सुपरस्टार्स की फौज और शानदार चोरियों का दौर फिर से लौट रहा है। जी हाँ, फिल्म में लूटरो की टीम के लीडर डैनी ओशन का किरदार निगमने वाले जॉर्ज क्लूनी ने इस ओर इशारा किया है।

## टीवी मसाला



## शार्क टैंक इंडिया सीजन 5 में दिखेंगे नए आइडियाज

नई दिल्ली। छोटें पर्दे पर मच अटेंटेड स्टार्टअप शो 'शार्क टैंक इंडिया' सीजन 5 एक बार फिर सोनी टीवी पर वापसी कर रहा है। शो से जुड़े कई प्रोमो सामने आए हैं, जिससे नए उद्यमियों को अपना आइडियाज जजों के सामने पेश करते हुए दिखाया गया है। शो का पहला सीजन साल 2021 में आया था, जिसमें 700 से ज्यादा नई इंडियन को लोक किया गया था, लेकिन अब पांचवें सीजन के साथ 6 नए जज और नए आइडियाज शो में दिखने वाले हैं। शो शार्क न सिर्फ स्टार्टअप में निवेश करने, बल्कि उद्यमियों को मेंटरशिप और स्ट्रेटेजिक गाइडेंस भी देंगे। सीजन 5 का प्रीमियर 5 जनवरी को सोनी एंटरटेनमेंट टेलीविजन पर होगा और इसे सोनी लिव ऐप पर स्ट्रीम किया जा सकेगा। शो का फॉर्मेट वही रहेगा। जहां कई राउंड्स की स्क्रॉनिंग के बाद चुनिंदा स्टार्टअप को शार्कर्स के सामने पेश करने का मौका मिलेगा। सीजन पांच में पुराने जज विराज बहल, कुणाल बहल, अमित जैन, रितेश अग्रवाल, पीयूष बंसल, नमिता थापर, अमन गुप्ता, विनिता सिंह और अनुपम मिश्रा भी दिखेंगे। इनके साथ शैली मेहरोत्रा (सीईओ, फिक्सडर्मा इंडिया), हार्दिक कोठिया (रेजिज सॉलर के संस्थापक और प्रबंध निदेशक), गोहित यादव (मिनिमलिस्ट के सह-संस्थापक) वरुण अलवा (होनाया कंजयूसर लिमिटेड के सीईओ और सह-संस्थापक), कनिका टेकरेवाल (जेटसेटवो एचिएशन की संस्थापक) और प्रथम मित्तल (मार्स्टर्स यूनिवर्स और टैटू के संस्थापक) 'शार्क टैंक इंडिया' के नए शार्कर्स होंगे।

## 'क्योंकि सास भी कभी बहू थी 2' रहा अद्वय

नई दिल्ली। नए साल की शुरुआत में रानी मुखर्जी को 51वें हफ्ते की टीआरपी लिस्ट जारी की गई। पिछले साल जुलाई महीने में स्मृति इरानी स्टारर सीरियल 'क्योंकि सास भी कभी बहू थी 2' ने टीवी पर चर्चा साजल बाद वापसी की। यह सीरियल पहले हफ्ते से ही टीआरपी लिस्ट में टॉप 5 में जगह बनाने में कामयाब रहा, साथ ही इसने बचे हुए साल में भी टॉप 5 में अपने लिए जगह बनाए रखी। 51वें हफ्ते में यह सीरियल अद्वय रहा, इसे 2.2 की टीआरपी मिली है। इसकी वजह है कि सीरियल में इन दिनों बहुत दिवस्ट आ रहे हैं। लीड कैरेक्टर तुलसी और मिथि एक-दूसरे से दूर हो चुके हैं। 51वें हफ्ते की टीआरपी लिस्ट में रुपाली गांगुली के सीरियल 'अनुपमा को दूसरा स्थान मिला है। इसकी टीआरपी 2.1 रही है। जबकि पिछले साल यह सीरियल हर हफ्ते टॉप पर बना रहा, कभी-कभी ही ऐसा हुआ कि यह खिसककर नीचे आया हो। साल के आखिरी हफ्ते की टीआरपी लिस्ट में टॉप 5 में कई और सीरियल्स ने जगह बनाई है। इसमें उड़ने की आशा और तुम से तुम तक को 1.9 की टीआरपी मिली है। यह सीरियल एक-दूसरे को टक्कर दे रहे हैं।

## द्रौपदी 2 दिखाएगी दक्षिण भारत के 14वीं सदी का इतिहास

मुंबई। 'द्रौपदी 2' को सेंसर बोर्ड से यूए सर्टिफिकेट मिल गया है। यह फिल्म दक्षिण भारत के 14वीं सदी के इतिहास को दिखाएगी। ऑरिजनली तमिल में बनी यह फिल्म बॉक्स ऑफिस पर 23 जनवरी को रिलीज होगी है। इसी दिन देओल, वरुण धवन, अहम शेदी और दिलजीत दोसांझ स्टारर 'बॉर्डर 2' भी रिलीज होगी। तमिल और तेलुगु फिल्म इंडस्ट्री में ऐतिहासिक विषयों पर बनने वाली फिल्मों में हमेशा से दर्शकों की खास दिलचस्पी मिलती रही है। जब ऐसी फिल्मों में इतिहास, वीरता, संस्कृति और सामाजिक संघर्ष की झलक मिलती है, तो दर्शक उनसे खुद को जुड़ा हुआ महसूस करते हैं। 'द्रौपदी 2' 14वीं सदी के उस दौर को दिखाएगी, जिसे इतिहास का एक अंधकारमय और उथल-पुथल भरा समय माना जाता है। यह फिल्म दक्षिण भारत के इतिहास को बड़े पर्दे पर जीवंत रूप में पेश करेगी और इसी महीने सिनेमाघरों में रिलीज होगी। पहले खबर थी कि फिल्म निर्माता इसे 23 जनवरी 2026 को रिलीज करने पर विचार कर रहे हैं। हालांकि, अभी तक आधिकारिक रूप से इसकी घोषणा नहीं हुई है, लेकिन सेंसर सर्टिफिकेट मिलने के बाद लगभग यही माना जा रहा है कि फिल्म जल्द ही दर्शकों के सामने होगी। 'द्रौपदी 2' का निर्माण चोला चक्रवर्ती ने नेटाजी प्रोडक्शंस के बैनर तले किया है। फिल्म को लेकर दर्शकों और फिल्म इंडस्ट्री के बीच काफी उत्साह देखा जा रहा है।



## बैंड बाजा बारात फिर से हो रही रिलीज



मुंबई। इन दिनों री-रिलीज फिल्मों का ट्रेंड जोर पकड़ रहा है और अब इस कड़ी में रणवीर सिंह और अनुष्का शर्मा की सुपरहिट रोमांटिक फिल्म 'बैंड बाजा बारात' का नाम भी जुड़ गया है। ये फिल्म एक बार फिर दर्शकों का मनोरंजन करने के लिए सिनेमाघरों में लौट रही है। इस फिल्म ने न सिर्फ रणवीर सिंह को बॉलीवुड में पहचान दिलाई थी, बल्कि अनुष्का के साथ उनकी जोड़ी को भी काफी पसंद किया गया था। साल 2010 में रिलीज हुई यह फिल्म अब करीब 16 साल बाद फिर से थिएटर्स में दिखाई जाएगी। मेकर्स ने इसकी री-रिलीज डेट 16 जनवरी 2026 तय की है। इस खबर के सामने आते ही फैंस के बीच जबरदस्त उत्साह देखने को मिल रहा है। खासकर उन दर्शकों के लिए यह एक खास मौका है, जिन्होंने पहली बार इस फिल्म को बड़े पर्दे पर देखा था या जो नई पीढ़ी के दर्शक हैं। 'बैंड बाजा बारात' की कहानी दो युवा और महत्वाकांक्षी लोगों के इर्द-गिर्द घूमती है, जो दिल्ली की चकाचौंध भरी शादी इंडस्ट्री में अपनी पहचान बनाने निकलते हैं। फिल्म में दोस्ती, प्यार, महत्वाकांक्षा और टकराव को बेहद हल्के-फुल्के लेकिन असरदार तरीके से दिखाया गया है। यही वजह है कि फिल्म आज भी दर्शकों को उतनी ही ताजा लगती है, जितनी अपनी पहली रिलीज के समय लगी थी। रणवीर सिंह और अनुष्का शर्मा की जोड़ी को इस फिल्म से जबरदस्त लोकप्रियता मिली थी। दोनों की ऑन-स्क्रीन केमिस्ट्री, डायलॉग्स और किरदारों की सादगी ने दर्शकों का दिल जीत लिया था।

## महाकाली में शुकाचार्य की भूमिका में नजर आएंगे अक्षय



मुंबई। धुरंधर में रहमान डकैत की भूमिका से चर्चाएं बटोरने वाले अक्षय खन्ना इन दिनों आरोपों को लेकर चर्चाओं में हैं। हालांकि, इस बीच अक्षय खन्ना की अगली फिल्म महाकाली से उनकी बॉलीवुड तस्वीर सामने आई है। इनमें अक्षय खन्ना भी नजर आ रहे हैं। पूजा कोल्लुर ने जो तस्वीरें साझा की हैं, उनमें 'महाकाली' के सेट से अक्षय खन्ना के साथ एक सेल्फी भी शामिल है। इसके अलावा पूजा ने 2025 के अपने सफर की कई और तस्वीरें भी साझा की हैं, जिनमें सेट की भी कुछ और तस्वीरें हैं। महाकाली से अक्षय खन्ना तेलुगु सिनेमा में अपना डेब्यू कर रहे हैं। महाकाली प्रशांत वर्मा सिनेमैटिक यूनिवर्स की अगली कड़ी है। फिल्म में अक्षय खन्ना गुरु शुकाचार्य की भूमिका में नजर आएंगे। फिल्म से उनका फस्ट लुक सामने आया था, जिसमें उन्हें पहचानना बिल्कुल मुश्किल हो रहा था। इस लुक के सामने आने के बाद से ही फैंस इस फिल्म को बेसब्री से इंतजार कर रहे हैं। महाकाली में भूमि शेटी महाकाली के मुख्य किरदार में नजर आएंगी। अक्षय खन्ना के शामिल होने से फिल्म की ओर भी चर्चा हो रही है। आदित्य धर द्वारा निर्देशित धुरंधर में अक्षय खन्ना ने बलीने नेता और अंडरवर्ल्ड डॉन रहमान डकैत की भूमिका निभाई है। इस किरदार में अभिनय के लिए अक्षय खन्ना की जमकर प्रशंसा हो रही है। सबसे ज्यादा वायरल उनका डांस स्टेप हुआ है, जिसे लोग काफी पसंद कर रहे हैं।

## कोर्टरूम ड्रामा से लेकर एक्शन और रोमांस तक

## वीकेंड घर बैठकर देखिए अलग-अलग प्रकार की फिल्मों और सीरीज

एजेंसी ►► नई दिल्ली

नए साल का आगाज हो चुका है। नए साल के पहले दिन सिनेमाघरों में अगस्त्य नंदा की 'इक्कीस' रिलीज हुई है। इसे दर्शकों और क्रिटिक्स दोनों की ओर से अच्छी प्रतिक्रिया मिल रही है। वहीं, दूसरी ओर नए साल के पहले हफ्ते में ओटीटी पर भी कई फिल्मों व सीरीज आ रहे हैं और कुछ आ चुके हैं। जिन्हें आप घर बैठे ही देख सकते हैं और नए साल का आनंद ले सकते हैं।

**हक**  
इमरान हाशमी और यामी गौतम की कोर्टरूम ड्रामा फिल्म 'हक' सिनेमाघरों के बाद अब ओटीटी पर भी रिलीज हो चुकी है। फिल्म आज यानी 2 जनवरी से नेटफ्लिक्स पर मौजूद है। शाह बानो केंस पर आधारित 'हक' को क्रिटिक्स ने सराहा था, लेकिन बॉक्स ऑफिस पर फिल्म अच्छा प्रदर्शन नहीं कर सकी थी।

**ब्यूटी**  
तेलुगु रोमांटिक थ्रिलर 'ब्यूटी' एक लुकर की प्रेम में पड़ने के बाद अपने घर से भाग जाने और माता-पिता के उसे ढूढ़ने की कहानी है। इमशनेल पारिवारिक ड्रामा और शॉकिंग दिवस्ट से भरी यह फिल्म 2 जनवरी से ओटीटी के प्लेटफॉर्म जी5 पर मौजूद है।

**कुमकी 2**  
तमिल फिल्म 'कुमकी 2' शनिवार 3 जनवरी से ओटीटी प्लेटफॉर्म प्राइम वीडियो पर मौजूद रहेगी। इस फिल्म की कहानी भूमि और उसके हाथी

**रन अवे**  
ब्रिटिश थ्रिलर वेब सीरीज 'रन अवे' भी 1 जनवरी से नेटफ्लिक्स पर मौजूद है। इसमें जेम्स नेसबिट, एली डी लैंग, रुथ जोनस और अल्फ्रेड एन्जोव समेत कई कलाकार दिखाई देंगे।

**स्ट्रेंजर थिंग्स 5 फाइनल एपिसोड**  
नेटफ्लिक्स की सबसे लोकप्रिय सीरीज 'स्ट्रेंजर थिंग्स' के पांचवें सीजन का आखिरी एपिसोड भी आ चुका है। 1 जनवरी से यह फाइनल एपिसोड नेटफ्लिक्स पर स्ट्रीम कर रहा है।

**एलबीडब्ल्यू: लव बिरॉन्ड विकेट**  
क्रिकेट पर आधारित स्पोर्ट ड्रामा सीरीज 'एलबीडब्ल्यू: लव बिरॉन्ड विकेट' रंगन की कहानी है, जो एक होनहार खिलाड़ी रह चुका है। लेकिन, कॅरियर में ज्यादा सफलता न मिलने पर अब कोच बन गया है। सीरीज आत्मसम्मान के लिए रंगन के संघर्ष और खिलाड़ियों के इमोशनल संघर्षों को दिखाती है। यह सीरीज 1 जनवरी से जियो हॉटस्टार पर स्ट्रीम कर रही है।

**लव फ्रॉम 9 टू 5**  
ऑफिस रोमांटिक-कॉमेडी सीरीज 'लव फ्रॉम 9 टू 5' 1 जनवरी से नेटफ्लिक्स पर मौजूद है। इस सीरीज में ऑफिस पॉलिटिक्स से लेकर सहकर्मियों के बीच के रिश्तों तक को दिखाया गया है।

**माई कोरियन बॉयफ्रेंड**  
माई कोरियन बॉयफ्रेंड एक डॉक्यूमेंट्री सीरीज है, जो 1 जनवरी से नेटफ्लिक्स पर स्ट्रीम कर रही है। सियाल में 22 दिनों में फिल्माई गई यह डॉक्यूमेंट्री सीरीज, प्यार के अलग-अलग ढाड़ों पर हर जोड़े की कहानी बयां करती है।